



ગરવી ગુજરાત

RNI No. GUJGUJ/2008/26148
GARVI GUJARAT

Volume : 18
Issue : 002
Dt.: 10-09-2025,
Wednesday
Page : 04
Rs.00.50 paisa

EDITOR : AJAYKUMAR RAMANLAL PRAJAPATI (AJAY PATNI)

Regd. Office: TF-01, Nanakram Super Market, Ramnagar, Sabarmati, Ahmedabad-380 005. Gujarat, India.

Phone : 90163 33307 (M) 93283 33307, 98253 33307 • Email : garvigujarat2007@gmail.com • Email : garvigujarat2007@yahoo.com • Website : www.garvigujarat.co.in

નેપાળમાં બાંગ્લાદેશ જેવી સ્થિતિ, PM ઓલી દુબઈ ભાગે તેવી અટકળો

આંદોલનકારીઓના ઉગ્ર આંદોલનને પગલે નેપાળના વડાપ્રધાન કેપી શર્મા ઓલી દુબઈ પલાયન કરવાની તૈયારી કરી રહ્યા હોવાના અહેવાલ છે

(સંપૂર્ણ સમાચાર સેવા)નેપાળ, નેપાળના કાઠમંડુમાં ગઈકાલે શરૂ થયેલું યૌદ્ધ આંદોલન વિકરાળ સ્વરૂપ લઈ રહ્યું છે. ગઈકાલે ૨૦ આંદોલનકારીઓના મોત બાદ રોષ ભભૂકી ઉઠ્યો છે. આજે મોટી સંખ્યામાં યુવાનોએ નેપાળના માહિતી સંચાર મંત્રીના નિવાસ સ્થાનને આગ ચાંપી હતી. નવ મંત્રીઓએ રાજીનામું આપી દીધું છે. આંદોલનકારીઓના ઉગ્ર આંદોલનને પગલે નેપાળના વડાપ્રધાન કેપી શર્મા ઓલી દુબઈ પલાયન કરવાની તૈયારી કરી રહ્યા હોવાના અહેવાલ છે. જે બાંગ્લાદેશની શેષ હસીનાની સરકારને તોડી પાડવા અપનાવવામાં આવેલો હથકડો નેપાળમાં પણ અપનાવવામાં આવ્યો હોવાનો સંકેત આપે છે.

નેપાળમાં મોટાભાગના વિસ્તારોમાં કરફયુ હોવા છતાં આંદોલનકારીઓએ સોશિયલ મીડિયા પ્લેટફોર્મ પર પ્રતિબંધ લાદવાનો આદેશ આપનારા અને તેમાં મહત્વની ભૂમિકા ભજવનારા



માહિતી સંચાર મંત્રી પૃથ્વી સુબ્બા ગુરૂંગના ખાનગી નિવાસસ્થાનને આગ ચાંપી હતી. ઘટના બાદ પોલીસ તુરંત ફાયર બ્રિગેડની ગાડીઓ સાથે ઘટનાસ્થળે પહોંચી હતી. ફાયરબ્રિગેડ દ્વારા આગ બુઝાવવાનો અને બચાવ કામગીરી શરૂ કરાઈ હતી. આ આંદોલન સતત ઉગ્ર સ્વરૂપ ધારણ કરી રહ્યું છે. પૂર્વ વડાપ્રધાન પુષ્પ કમલના ઘરે પણ આગ ચાંપી હતી.

જ્યારે પૂર્વ ડેપુટી પીએમ રઘુવીર મહાસેઠના જનકપુર સ્થિત ઘર પર ઉપદ્રવીઓએ પથ્થરમારો કર્યો હતો. નેપાળમાં હિંસક આંદોલનની અપેક્ષા: આંદોલનકારીઓએ ગૃહમંત્રી રમેશ લેખકના ઘરમાં તોડફોડ કરી આગ ચાંપી કીર્તિપુર નગરપાલિકા ભવનને આગ ચાંપી

નેપાળના કોંગ્રેસ અધ્યક્ષ અને શાસક પક્ષના નેતા શેર બહાદુર દેઉવાના ઘરમાં આગચંપી, અનેક વાહનો તોડ્યા વડાપ્રધાન કેપી શર્મા ઓલી દુબઈ ભાગી જવાની તૈયારીમાં, હિમાલય એરલાઈન્સને સ્ટેન્ડબાય રહેવા આદેશઓલીના પક્ષના નેતા અને પૂર્વ નાયબ વડાપ્રધાન રઘુવીર મહાસેઠના ઘરે પથ્થરમારો



લાલિતપુરમાં સીપીએન માઓવાદી અધ્યક્ષ પુષ્પ કમલ દહાલના નિવાસ પર હુમલો અને આગચંપી ગૃહમંત્રી, કૃષિ મંત્રી, સ્વાસ્થ્ય મંત્રી સહિત કુલ નવ મંત્રીઓએ આપ્યા રાજીનામા PMના નિવાસ સ્થાન નજીક ગોળીબાર, ૨ ઘાયલ PM ઓલીના નિવાસ સ્થાન

નજીક ગોળીબારની ઘટના બની છે. જેમાં બે લોકો ઈજાગ્રસ્ત થયા છે. બંનેને તાત્કાલિક ધોરણે હોસ્પિટલ ખસેડવામાં આવ્યા છે. વડાપ્રધાનના નિવાસ સ્થાન આસપાસ સુરક્ષા દળોની તેનાતી વધારી દેવામાં આવી છે. કૃષિ મંત્રીએ આપ્યું રાજીનામું નેપાળના વડાપ્રધાન કેપી ઓલીની મુશ્કેલી સતત વધી રહી છે.

ગૃહમંત્રી બાદ હવે કૃષિ મંત્રી રામનાથ અધિકારીએ પણ રાજીનામું આપી દીધું છે. આ સિવાય સ્વાસ્થ્ય મંત્રી પ્રદીપ પોંડેલે પણ રાજીનામું આપ્યું છે. સોમવારે હિંસક ઘટનાઓ અને સરકાર દ્વારા હાથ ધરવામાં આવેલા દમનના વિરોધમાં કૃષિ મંત્રીએ રાજીનામું આપ્યું હોવાનું જણાયું છે. તેમનું રાજીનામું ઓલી સરકાર માટે મોટા ઝટકા સમાન છે. જેનાથી ઓલી

પ્રત્યે અવિશ્વાસનું પ્રમાણ વધ્યું છે. ભારતના વિદેશ મંત્રાલયે નેપાળમાં ચાલી રહેલા હિંસક આંદોલન મુદ્દે ચિંતા વ્યક્ત કરતાં એડવાઈઝરી જાહેર કરી છે. નેપાળમાં સ્થિત ભારતીયોને સાવચેતીના પગલાં લેવા તેમજ સરકારના આદેશોનું પાલન કરવા સૂચન કર્યું છે. વિદેશ મંત્રાલયે જણાવ્યું કે, અમે નેપાળની પરિસ્થિતિ પર દેખરેખ રાખી રહ્યા છીએ. ઘણા યુવાનોએ આ આંદોલનમાં જીવ ગુમાવ્યા છે, તેનું અમને દુઃખ છે. અમને આશા છે કે, તમામ માંગના શાંતિથી ઉકેલ લાવવામાં આવે. ભારતીયોને વર્તમાન પરિસ્થિતિમાં સાવચેતી રાખવા સલાહ છે. નેપાળમાં હિંસક આંદોલન બાદ સરકારે સોશિયલ મીડિયા પર મૂકવામાં આવેલો પ્રતિબંધનો નિર્ણય આજે પાછો ખેંચ્યો હતો. તેમ છતાં ચારેકોર આંદોલન ચાલુ છે. ગઈકાલે ઓલી સરકારે જુઓ ત્યાં ઠાર કરોનો આદેશ આપી આંદોલનકારીઓ પર દમન ગુજાર્યો હોવાના આરોપ સાથે લોકો રસ્તા પર ઉતર્યા છે.

સિયાચેનમાં હિમસ્ખલન, સેનાના ત્રણ જવાનો શહીદ, રાહત કાર્ય શરૂ

(સંપૂર્ણ સમાચાર સેવા)સિયાચેન, દુનિયાના સૌથી ઊંચા યુદ્ધક્ષેત્ર ગણાતા સિયાચેન ગ્લેશિયરમાં હિમસ્ખલન થતાં ભારતીય સેનાના ત્રણ જવાન શહીદ થયા છે. -૬૦ ડિગ્રી તાપમાન, ભારે પવન અને બર્ફિલા તોફાનો વચ્ચે ફરજ બજાવતા સૈનિકો માટે આ વિસ્તાર જીવલેણ સાબિત થઈ રહ્યો છે.

પ્રાપ્ત માહિતી અનુસાર સિયાચેનમાં સેનાની એક પોસ્ટ હિમસ્ખલનની ઝપેટમાં આવી ગઈ,

જેના કારણે આ દુર્ઘટના સર્જાઈ હતી. ઘટનાની જાણ થતાં જ સેનાની બચાવ ટીમોએ રાહત કાર્ય શરૂ કરી દીધું છે. લેહ અને ઉધમપુરથી વધારાની મદદ પણ મગાવવામાં આવી છે.

મહત્વનું છે કે સિયાચેનમાં શિયાળા દરમિયાન હિમસ્ખલન સામાન્ય છે. કારાકોરમ પર્વતમાળામાં ૨૦,૦૦૦ ફૂટની ઊંચાઈ પર આવેલા સિયાચેન ગ્લેશિયરમાં હિમસ્ખલનની ઘટના મથમચાવી દે તેવી છે.

નેપાળમાં સ્થિતિ બેકાબૂ થતાં કાઠમંડુ એરપોર્ટ બંધ

(સંપૂર્ણ સમાચાર સેવા)કાઠમંડુ, ભારતની ટોચની એરલાઈન એર ઈન્ડિયા અને ઈન્ડિગોએ નેપાળમાં ચાલી રહેલા હિંસક આંદોલનને ધ્યાનમાં લેતાં દિલ્હીથી કાઠમંડુ જતી ફ્લાઈટ કેન્સલ કરી છે. ભારત સરકારે પણ નેપાળમાં રહેતાં ભારતીયો તેમજ ભારતીય પ્રવાસીઓ માટે એડવાઈઝરી જાહેર કરી છે. એર ઈન્ડિયાએ કાઠમંડુની વર્તમાન સ્થિતિને ધ્યાનમાં લેતાં નિવેદન આપ્યું છે કે, દિલ્હીથી કાઠમંડુ જતી

AI૨૨૩૧/૨૨૩૨, AI૨૨૧૯/૨૨૨૦, AI૨૧૭/૨૧૮ અને AI૨૧૧/૨૧૨ ફ્લાઈટ રદ કરવામાં આવી છે. એર ઈન્ડિયા ખાતે અમે અમારા પેસેન્જર અને ક્રૂ સભ્યોની સલામતીને પ્રાધાન્ય આપીએ છીએ. પરિસ્થિતિનું નજીકથી નીરિક્ષણ કરી રહ્યા છીએ. વધુ વિગતો અને માહિતી રજૂ કરતાં રહીશું. ઈન્ડિગોએ પણ સોશિયલ મીડિયા પોસ્ટ મારફત પોતાના કાઠમંડુથી દિલ્હી અને દિલ્હીથી કાઠમંડુ જતી ફ્લાઈટ રદ

કરી હોવાનું જણાયું છે. ઈન્ડિગોએ જણાવ્યું કે, પેસેન્જરને ફ્લાઈટનો વિકલ્પ તેમજ રિફંડ વેબસાઈટ પરથી પાછા આપવામાં આવશે. અમે ગ્રાહકોને સત્તાવાર માધ્યમો સાથે જોડાયેલા રહેવા અપીલ કરીએ છીએ. પરિસ્થિતિ સામાન્ય થાય ત્યાં સુધી નેપાળની કોઈ ફ્લાઈટ ઓપરેટ કરવામાં આવશે નહીં. ભારતના વિદેશ મંત્રાલયે નેપાળમાં ભારતીયો માટે એડવાઈઝરી જાહેર કરી છે. નેપાળમાં રહેતાં ભારતીયોને સતર્ક

રહેવા, બિનજરૂરી બહાર ન નીકળવા તેમજ સ્થાનિક અધિકારીઓના આદેશનું પાલન કરવા અપીલ કરી છે. નેપાળમાં કરફયુ વચ્ચે નેપાળમાં રહેતા અને નેપાળ ફરવા ગયેલા ભારતીયો માટે હેલ્થલાઈન નંબર પણ જાહેર કરવામાં આવ્યો છે. નેપાળમાં કોઈપણ પ્રકારની મદદ માટે ભારતીયો કાઠમંડુમાં સ્થિત ભારતીય એમ્બેસીનો સંપર્ક સાધી શકે છે. જેના હેલ્થલાઈન નંબર ૯૭૭-૯૮૦ ૮૬૦ ૨૮૮૧ અને ૯૭૭-૯૮૧ ૦૩૨

૬૧૩૪ છે. આ નંબર પર માત્ર વોટ્સએપ કોલિંગ જ થઈ શકશે. નેપાળમાં Gen-Z આંદોલને સરકાર ઉથલાવી દીધી છે. વડાપ્રધાન કેપી શર્મા ઓલી અંતે રાજીનામું આપવા મજબૂર બન્યા હતા. ઓલી સરકારના નવથી વધુ મંત્રીઓએ ધડાધડ રાજીનામા જાહેર કર્યા હતા. જો કે, ભ્રષ્ટાચાર વિરૂદ્ધ છેડાપેલું આ આંદોલન અટકવાનું નામ લઈ રહ્યું નથી. આંદોલનકારીઓએ સંસદને આગ ચાંપી હતી. ડેપુટી પીએમ

સહિત અનેક મંત્રીઓને દોડાવી-દોડાવીને માર્યા હતા. ઉલ્લેખનીય છે, નેપાળની આર્થિક સ્થિતિ ભૂકંપની દુર્ઘટના બાદ સતત વણસી છે. નેપાળ વાસીઓ બેરોજગારી, ભ્રષ્ટાચાર, ગરીબીનો સામનો કરી રહ્યા છે, બીજી તરફ રાજકારણીઓ કાઠમાઠનું જીવન જીવી રહ્યા હોવાથી યુવાનોમાં રોષની જવાળા ભભૂકી ઉઠી હતી. ગઈકાલે શરૂ થયેલા આ આંદોલનમાં ૨૦ યુવાનના મોત થયા હતા. જ્યારે ૩૦૦ લોકો ઘાયલ થયા હતા.

રૂ. ૧૫૦૦ કરોડનું વળતર જાહેર

PM મોદીએ હિમાચલ પ્રદેશના પુરગ્રસ્ત વિસ્તારનો હવાઈ સરવે કર્યો

(સંપૂર્ણ સમાચાર સેવા)શિમલા, હિમાચલ પ્રદેશમાં આભ ફાટતાં સર્જાયેલી કુદરતી આફતનો હવાઈ સરવે કર્યા બાદ વડાપ્રધાન નરેન્દ્ર મોદીએ પૂર પ્રભાવિત ક્ષેત્રો માટે રૂ. ૧૫૦૦ કરોડની નાણાકીય સહાય જાહેરાત કરી છે. વડાપ્રધાન મોદીએ મુત્કોના પરિવારજનોને રૂ. ૨-૨ લાખની સહાય અને ઈજાગ્રસ્તોને રૂ. ૫૦,૦૦૦ની સહાય આપવાની જાહેરાત કરી છે.

વડાપ્રધાન મોદીએ પૂર પ્રભાવિત વિસ્તારોમાં પીડિત પરિવારજનો સાથે મુલાકાત કરી સંવેદના વ્યક્ત કરી હતી. તેમજ તેમને સંભવિત તમામ મદદ કરવાનું આશ્વાસન આપ્યું હતું. વડાપ્રધાને એનડીઆરએફ, એસડીઆરએફ અને આપત્તિ નિવારણ સ્વયંસેવકોની પણ મુલાકાત કરી તેમની રાહત-બચાવ કામગીરીને બિરદાવી હતી. ગગ્ગલ એરપોર્ટ પર પીએમએ મંડીના સરાજની ૧૧ માસની નીતિકાના પરિવાર સાથે મુલાકાત કરી હતી. નીતિકાના બા, માતા અને પિતા પૂરમાં તથાઈ ગયા હતા.

વડાપ્રધાન મોદીએ પોતાના X એકાઉન્ટ પર દુઃખ વ્યક્ત કરતાં કહ્યું કે, હિમાચલ પ્રદેશમાં ભારે પૂર અને ભૂસ્ખલનના કારણે અમુક લોકો સાથે વાતચીત કરવામાં આવી છે. તેમની પીડા, અને નુકસાન મનને



હયમચાવી નાખે તેવી છે. ખરાબ હવામાનના સંકટનો સામનો કરી રહેલા દરેક વ્યક્તિ સુધી રાહત અને સહાયતા પહોંચાડવા માટે અમે સંપૂર્ણપણે પ્રતિબદ્ધ છીએ. પીએમ મોદીએ કાંગડાના પુર પ્રભાવિત વિસ્તારોમાં હવાઈ મુલાકાત લીધી હતી. બાદમાં તેઓ કાંગડાના ગગ્ગલ એરપોર્ટ પર પહોંચ્યા હતા. જ્યાં મુખ્યમંત્રી સુખવિન્દરસિંહ સુખુ, રાજ્યપાલ

શિવપ્રતાપ શુક્લ, અને વિપક્ષ નેતા જયરામ ઠાકુર સહિત અન્ય નેતાઓ સાથે મુલાકાત કરી હતી. હિમાચલ પ્રદેશ આપત્તિ નિવારણ તરફથી ૯ સપ્ટેમ્બર સુધીનો રિપોર્ટ જાહેર કરવામાં આવ્યો છે. ૨૦ જૂનથી ચોમાસુ શરૂ થયું હતું. રાજ્યમાં ભારે વરસાદ અને ભૂસ્ખલનના કારણે ૩૬ લોકોના મોત નીપજ્યા હતા. ૪૧ લોકો ગુમ થયા અને ૪૨૬ લોકો ઈજાગ્રસ્ત થયા હતા. આફતના કારણે

૬૩૦૧ મકાન ધરાશાયી થયા હતા. ૧૯૯૧ ઢોર-ઢાંખર અને ૨૬૯૫૫ પોલ્ટી બર્ડ્સ તથાયા છે. અત્યારસુધી હિમાચલ પ્રદેશમાં ભારે વરસાદના કારણે સર્જાયેલી કુદરતી આફતમાં રૂ. ૪૦૮૦ કરોડથી વધુનું નુકસાન થયું હોવાનો અંદાજ છે. ઉલ્લેખનીય છે, છેલ્લા ત્રણ વર્ષમાં હિમાચલ પ્રદેશ ચોમાસાની સીઝનમાં ૧૭ હજાર કરોડનું નુકસાન ભોગવ્યું છે.

ગરવી ગુજરાત
ગુજરાતી

JioTV
CHENNAL NO. 3010

TATA PLAY
CHENNAL NO. 2111

Jio FIBER

Jio tv+

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ ગરવી ગુજરાત ગુજરાતી ચેનલ નિહાળો

તંત્રી લેખ.....

યુપીમાં એક વ્યક્તિના નામ પર ૬ જગ્યાએ નોકરી

ઉત્તર પ્રદેશ સ્વાસ્થ્ય વિભાગમાં મોટો સ્કેમ સામે આવ્યો છે. એક વ્યક્તિએ અર્પિત સિંહ નામથી ૬ જિલ્લામાં એક્સ-રે-ટેક્નોશિયનની નોકરી કરી અને વેતન લીધું. લખનઉમા વજ્જરગંજ પોલીસ સ્ટેશનમાં આ મામલે કેસ દાખલ કરી તેની તપાસ કરવામાં આવી રહી છે.

ઉત્તર પ્રદેશના સ્વાસ્થ્ય વિભાગમાં ૨૦૧૬માં એક્સ-રે-ટેક્નોશિયન પદ પર ભરતી થયેલા એક વ્યક્તિ દ્વારા એક જ નામથી ૬ અલગ અલગ જિલ્લાઓમાં નોકરી કરવાના મામલે લખનઉ પોલીસે કેસ દાખલ કર્યો છે. ચિકિત્સા અને આરોગ્ય સેવા મહાનિર્દેશાલયમાં ડો.રંજના ખરે દ્વારા નોંધવામાં આવેલી ફરિયાદમાં જણાવ્યુ છે કે આરોપીઓ ખોટા દસ્તાવેજોની મદદથી અર્પિત સિંહ નામે નોકરી મેળવી હતી. અર્પિત સિંહનુ નામ ઉત્તર પ્રદેશ સેવા પસંદગી આયોગ દ્વારા ૨૦૧૬માં જાહેર થયેલી ભરતી યાદીમાં ક્રમાંક ૮૦ પર હતુ.

વજીરગંજ પોલીસ સ્ટેશનમાં નોંધાયેલી FIR મુજબ આરોપીએ બલરામપુર, ફરંખાબાદ, રામપુર, બાંદા, અમરોહા અને શામલી જેવા જિલ્લાઓમાં ખોટી રીતે નિમણૂક મેળવી હતી અને ૨૦૧૬થી પગાર લઈ રહ્યો હતો, જેના કારણે રાજ્યના ખજાનાને આર્થિક નુકસાન થયું હતું. પોલીસ સૂત્રો અનુસાર, છેતરપિંડી અને દસ્તાવેજોની જાળસાજી અંગે કેસ નોંધાઈ ગયો છે અને તપાસ શરૂ કરવામાં આવી છે. મુખ્યમંત્રી યોગી આદિત્યનાથ દ્વારા જૂનિયર સહાયક અને એક્સ-રે ટેકનિશિયનને નિયુક્તિ પત્ર આપવાના કાર્યક્રમમાં આ મામલો જાહેર કરવામાં આવ્યો હતો અને તે પછીના કેટલાક કલાકોમાં જ આ કેસ નોંધવામાં આવ્યો હતો.

મુખ્યમંત્રીએ આ બાબતે કહ્યુ કે ભરતીમાં કેવી ગેરરીતિ થતી હતી? અમને ઘણી ભત્તીઓ CBIને સોંપવી પડી હતી. હવે જુઓ કે એક વ્યક્તિ છ-છ જગ્યાએ પોતાની નિમણૂક કરાવીને પગાર લઈ રહ્યો હતો. જ્યારે તપાસ થઈ. ત્યારે આ મામલો બહાર આવ્યો. આ વચ્ચે લખનઉ પોલીસના એક અધિકારીએ જણાવ્યું કે તપાસ ચાલી રહી છે અને જે પણ દોષિત હશે. તેની સામે કડક પગલાં લેવામાં આવશે.

નેપાળના પૂર્વ વડાપ્રધાન ઝાલનાથના ઘરમાં તોડફોડ બાદ આગચંપી, પત્ની જીવતા ભૂંજતા મોત

(સંપૂર્ણ સમાચાર સેવા)કાઠમંડુ, નેપાળમાં ચાલી રહેલી હિંસક ઘટનાઓ વચ્ચે દેશનું રાજકીય ચિત્ર ઝડપથી બદલાઈ રહ્યું છે. નેપાળના વડાપ્રધાન કે. પી. શર્મા ઓલીએ વડાપ્રધાન પદેથી રાજીનામું આપ્યું છે. સૂત્રોના જણાવ્યા અનુસાર, તેમને સેનાના હેલિકોપ્ટરમાં સુરક્ષિત સ્થળે લઈ જવામાં આવ્યા છે. નેપાળની સ્થિતિ ખૂબ જ વણસી ગઈ છે. પ્રદર્શનકારીઓએ નેપાળની ફેડરલ સંસદને આગ ચાંપી દીધી છે. એટલું જ નહીં પ્રદર્શનકારીઓએ કે.પી. શર્મા ઓલીના નિવાસસ્થાને, રાષ્ટ્રપતિ ભવન, નેપાળી કોંગ્રેસ પાર્ટીના કાર્યાલયમાં પણ આગ ચાંપી દીધી છે.એવામાં હાલ નેપાળથી એક મોટા સમાચાર સામે આવી રહ્યા છે. નેપાળના પૂર્વ વડાપ્રધાનના પત્નીનું નિધન થયું છે. સ્થાનિક મીડિયાના જણાવ્યા અનુસાર, પ્રદર્શનકારીઓએ પૂર્વ વડાપ્રધાન ઝાલનાથ ખનાવના

૫૫ ફાઈટર જેટ લઈ જવાની ક્ષમતા

ભારત બનાવશે ન્યુક્લિયરથી લેસ એરક્રાફ્ટ કેરિયર INS વિશાલ

(સંપૂર્ણ સમાચાર સેવા)નવીદિલ્હી, ભારત પોતાની નેવીને વધુ શક્તિશાળી બનાવવા માટે પ્રથમ ન્યુક્લિયરથી લેસ એરક્રાફ્ટ કેરિયર બનાવવા જઈ રહ્યું છે. તેનું નામ ‘INS વિશાલ’ છે. ૬ ઓગસ્ટ ૨૦૨૫ના રોજ સંરક્ષણ મંત્રાલયે ૧૫ વર્ષની યોજના ટેકનોલોજી પર્સપેક્ટિવ એન્ડ કેપેબિલિટી રોડમેપ ૨૦૨૫ (TPCR-૨૦૨૫) જાહેર કરી હતી. આ યોજના ભારતને ઈન્ડો-પેસિફિક ક્ષેત્રમાં ચીન અને પાકિસ્તાન જેવા દ્વીકોનો સામનો કરવા માટે તૈયાર કરશે.

INS વિશાલને સ્વદેશી એરક્રાફ્ટ કેરિયર-૩ (IAC-૩) તરીકે પણ ઓળખવામાં આવે છે.તે ભારતનું ત્રીજું એરક્રાફ્ટ કેરિયર હશે. તે કોચીન શિપયાર્ડ લિમિટેડમાં બનશે અને પરમાણુ ઝંઘેથી ચાલશે. તેનું વજન ૬૫થી ૭૫ હજાર ટન હશે, તે ૩૦૦ મીટર લાંબું હશે અને તેની ગતિ લગભગ ૧૫ કિમી/કલાક હશે.

તેનામાં ૫૫ ફાઈટર જેટ લઈ જવાની ક્ષમતા છે, જેમાં ૪૦ ફ્રિક્સ-વિંગ (ફાઈટર એરક્રાફ્ટ) અને ૧૫ રોટરી-વિંગ (હેલિકોપ્ટર)હશે. તેનું

નામ ‘વિશાલ’ સંસ્કૃતમાં ‘વિશાલકાયન’ પ્રતીક’ છે. તે ભારતને અમેરિકા અને ફ્રાન્સ પછી ન્યુક્લિયરથી લેસ એરક્રાફ્ટ કેરિયર સંચાલિત કરે છે.

લાંબા સમય સુધી સમુદ્રમાં રહેવાની ક્ષમતા: તે રિફ્યુઅલિંગ વિના મહિનાઓ સુધી સમુદ્રમાં રહી શકે છે, જેનાથી પુરવઠાની જરૂરિયાત ઓછી થાય છે.

વધુ શક્તિ: પરમાણુ રિએક્ટર ૫૦૦-૫૫૦ મેગાવોટ વીજળી ઉત્પન્ન કરશે, જે ઈલેક્ટ્રોમેગ્નેટિક એરક્રાફ્ટ લોન્ચ સિસ્ટમ્સ (EMALS), લેસર હથિયાર અને સેન્સર જેવા આધુનિક ઉપકરણોને ચલાવશે.

- EMALS: આ ઈલેક્ટ્રોમેગ્નેટિક સિસ્ટમ ભારે વિમાનોને સરળતાથી ઉડાડવામાં મદદ કરશે. DRDO તેને સ્વદેશી રીતે વિકસાવી રહ્યું છે. ૪૦૦ કિલોગ્રામ સુધીના પ્રોટોટાઇપ સુધીનું પરીક્ષણ થઈ ચૂક્યુ છે. ભવિષ્યમાં તે ૪૦ ટન સુધીના વિમાનોને લોન્ચ કરશે.

- ઓટોમેટિક લેન્ડિંગ સિસ્ટમ: આ વિમાનને સુરક્ષિત રીતે લેન્ડ કરવામાં મદદ કરશે.

- ફ્રેનેલ ઓપ્ટિકલ લેન્ડિંગ

નેપાળમાં બળવો

નેપાળમાં ભીડે ડેપ્યુટી PMને દોડાવી-દોડાવીને માર્યા, વિદેશમંત્રી લોહીલુહાણ આર્મી ચીફ અશોક સિગ્ડેલે કે.પી. શર્મા ઓલીને વડાપ્રધાન પદ પરથી રાજીનામું આપવાનું કહ્યું હતું

(સંપૂર્ણ સમાચાર સેવા)નેપાળ, નેપાળમાં થઈ રહેલા હિંસક વિરોધ પ્રદર્શનો અને હિંસાની વચ્ચે, મંત્રીઓ પર હુમલાની ઘટનાઓ સતત સામે આવી રહી છે. પ્રદર્શનકારીઓએ કાઠમંડુમાં નેપાળના ડેપ્યુટી ર અ અને નાણા મંત્રી બિષ્ણુ પ્રસાદ પોંડેલને દોડાવી-દોડાવીને માર્યો. નેપાળથી આવેલા એક વીડિયોમાં બિષ્ણુ પ્રસાદ પોંડેલ કાઠમંડુની એક ગલીમાં દેખાય છે, જ્યાં પ્રદર્શનકારીઓ તેમને ઘેરી વળે છે. તેઓ તેમને દોડાવવા લાગે છે અને એક પ્રદર્શનકારી લાત મારતા તેઓ નીચે પડી જાય છે. ત્યારબાદ, પ્રદર્શનકારીઓ તેમને પકડીને લઈ જાય છે.બિષ્ણુ પ્રસાદ પોંડેલ નેપાળના એક મોટા રાજકનેતા છે. તેઓ કમ્યુનિસ્ટ પાર્ટી ઓફ નેપાળ (યુએમએલ)ના ઉપાધ્યક્ષ છે. પોંડેલ તાજેતરમાં ત્રીજા દહલ મંત્રીમંડળમાં નાયબ વડાપ્રધાન અને નાણા મંત્રી રહ્યા હતા. આ પહેલા પણ તેઓ ઘણીવાર મહત્વના મંત્રાલયોની જવાબદારી સંભાળી ચૂક્યા છે. તેઓ ૨૦૨૧માં નાયબ વડાપ્રધાન રહ્યા અને ગૃહ મંત્રાલય, ઉદ્યોગ મંત્રાલય, જળ મંત્રાલય અને સંરક્ષણ મંત્રાલય પણ સંભાળી ચૂક્યા છે. નાણા મંત્રાલય તેમણે બે વખત (૨૦૨૦-૨૧ અને ૨૦૧૫-૧૬) સંભાળ્યું છે. જળ મંત્રાલયની જવાબદારી તેમણે ૧૯૯૪-૯૯, ૨૦૦૮-૦૯ અને ૨૦૨૧માં પણ સંભાળી હતી. નેપાળથી મળતી જાણકારી અનુસાર નેપાળના વડાપ્રધાન કે.પી. શર્મા ઓલીએ દેશના આર્મી ચીફ અશોક સિગ્ડેલ સાથે વાતચીત કર્યા બાદ રાજીનામું આપી દીધું છે. આર્મી

ઈમેલથી દિલ્હીની સુરક્ષા વ્યવસ્થાને પડકાર ફેંકાયો

દિલ્હીની મેડિકલ કોલેજ અને સચિવાલયને મળી મેઈલ દ્વારા બોમ્બથી ઉડાવી દેવાની ધમકી

ધમકી મળતાની સાથે જ SOP હેઠળ તાત્કાલિક કાર્યવાહી શરૂ કરવામાં આવી હતી, બંને સ્થળોએ

(સંપૂર્ણ સમાચાર સેવા)નવીદિલ્હી, ફરી એકવાર બોમ્બ ધમકીવાળા ઈમેલથી દિલ્હીની સુરક્ષા વ્યવસ્થાને પડકાર ફેંકાયો છે. આ વખતે, દિલ્હીની મૌલાના આઝાદ મેડિકલ કોલેજને આ ધમકી મળી છે. વાસ્તવમાં, મેડિકલ કોલેજ મેનેજમેન્ટને મેઈલ દ્વારા ધમકી આપવામાં આવી છે કે આખી ઈમારત બોમ્બથી ઉડાવી દેવામાં આવશે. આ મામલો પ્રકાશમાં આવતાની સાથે જ દિલ્હી પોલીસ, બોમ્બ સ્વ્ડોઝ અને ફાયર બ્રિગેડના વાહનો ઘટનાસ્થળે પહોંચી ગયા. આવા ધમકીભર્યા ઈમેલ ફક્ત મૌલાના આઝાદ મેડિકલ કોલેજ માટે જ નહીં પરંતુ મુખ્યમંત્રી સચિવાલય માટે પણ આવ્યા છે.

ચૂંટણીમાં NDAની જીત નિશ્ચિત મનાઈ રહી છે

ઉપરાષ્ટ્રપતિ ચૂંટણીમાં ખેલ: પક્ષે NDAને સમર્થન

આપતા એકઝાટકે વધી ગયા ૧૧ વોટ

ઉપરાષ્ટ્રપતિની ચૂંટણી માટેના મતદાર મંડળમાં રાજ્યસભાના ૨૩૩ ચૂંટાયેલા, ૧૨ નામાંકિત અને લોકસભાના ૫૪૩ ચૂંટાયેલા સભ્યોનો સમાવેશ થાય છે

(સંપૂર્ણ સમાચાર સેવા)નવીદિલ્હી, ઉપરાષ્ટ્રપતિની ચૂંટણીમાં NDAની જીત નિશ્ચિત મનાઈ રહી છે. આ દરમિયાન YSRCPના અધ્યક્ષ જગન મોહન રેડ્ડીએ NDAના ઉમેદવાર સી.પી. રાધાકૃષ્ણનને સમર્થન આપવાની જાહેરાત કરી છે. પીયૂષ ગોયલ સાથેની મુલાકાત બાદ રેડ્ડીએ આ નિર્ણય લીધો હતો, જેનાથી NDAને સીધા ૧૧ મતોનો ફાયદો થયો છે. YSR કોંગ્રેસના લોકસભામાં ૪ અને રાજ્યસભામાં ૭ સાંસદો છે.

કોંગ્રેસ નેતા મણિક્રમ ટાગોરે X પર પોસ્ટ કરીને કહ્યું કે આંધ્રપ્રદેશના લોકો જગન મોહન રેડ્ડીનો વિશ્વાસઘાત ભૂલશે નહીં. તેમણે આક્ષેપ કર્યો કે રેડ્ડીએ રાજ્યના હિતોને બદલે પોતાના CBI કેસના ડરથી RSS-સમર્થિત ઉમેદવારને સમર્થન આપ્યું છે.

ટાગોરે જણાવ્યું કે, ‘જગન મોહનનો આ નિર્ણય કોઈ રાજકીય રણનીતિ નથી, પરંતુ નરેન્દ્ર મોદીના

ચીફ અશોક સિગ્ડેલે કે.પી. શર્મા ઓલીને વડાપ્રધાન પદ પરથી રાજીનામું આપવાનું કહ્યું હતું. આ પછી, ઓલીને પોતાનું પદ છોડવાની ફરજ પડી.

આ સમયે નેપાળમાં તણાવપૂર્ણ સ્થિતિ છે. વડાપ્રધાન કે. પી. શર્મા ઓલીના રાજીનામા બાદ નેપાળી સેના હવે મંત્રીઓને તેમના નિવાસસ્થાને સુરક્ષા આપવામાં લાગી છે. સેના હેલિકોપ્ટર દ્વારા મંત્રીઓને સુરક્ષિત સ્થાનો પર લઈ જઈ રહી છે. પ્રદર્શનકારીઓએ દેશભરમાં અનેક સ્થળોએ આગચંપી, હિંસા અને વૂંટફાટ કરી છે. ઘણા મંત્રીઓના ઘરો પર હુમલો કર્યો છે અને વરિષ્ઠ અધિકારીઓને નિશાન બનાવ્યા છે. આ પછી સેનાએ પરિસ્થિતિને નિયંત્રણમાં લેવાનું શરૂ કરી દીધું છે.

નિરમંડ વિકાસ ખંડની ઘાટૂ પંચાયતમાં ભારે ભૂસ્ખલન થયું કુલ્લૂમાં ફરી ભૂસ્ખલન, એક જ પરિવારના ૫ વ્યક્તિઓના મોત

આ દુર્ઘટનામાં શિવરામ અને તેમના ભાઈ ધર્મદાસ તથા ધર્મદાસની પત્ની કલાદેવી ત્રણેય ઘાયલ થયા છે

(સંપૂર્ણ સમાચાર સેવા)હિમાચલ પ્રદેશ, હિમાચલ પ્રદેશમાં હવામાન ખુલ્લા બાદ પણ વાદળ ફાટવાની અને ભૂસ્ખલન થવાની ઘટનાઓ હજુ પણ બની રહી છે. ગઈ રાત્રે નિરમંડ ઉપમંડળના શર્માની ગામમાં થયેલા ભારે ભૂસ્ખલનને કારણે તબાહી મચાવી દીધી.

અહીં, એક ઘરમાં સુતા પરિવાર પર ભૂસ્ખલન થવાથી તેઓ કાટમાળ નીચે દટાઈ ગયા. એક જ પરિવારના પાંચ સભ્યોના મોત થયા. આ ઘટનામાં પરિવારના અન્ય ત્રણ સભ્યો ઘાયલ થયા હતા, જેમને નિર્મદમાં પ્રાથમિક સારવાર આપ્યા બાદ રામપુરની ખાનેરી હોસ્પિટલમાં રિફર કરવામાં આવ્યા હતા.

મળતી માહિતી પ્રમાણે કુલ્લુ જિલ્લાના નિરમંડ વિકાસ ખંડની ઘાટૂ પંચાયતમાં ભારે ભૂસ્ખલન થયું છે. ભૂસ્ખલનના કારણે શર્માણી

ગામમાં આવેલ એક ઘર જમીનદોઝ થઈ ગયું. આ દુર્ઘટનામાં એક જ પરિવારના ૮ લોકો કાટમાળ નીચે દટાઈ ગયા હતા. જેમાં એક જ પરિવારના ૫ લોકોના મોત નીપજ્યા હતા.

જ્યારે પરિવારના ત્રણ અન્ય સભ્યોને ગ્રામજનો દ્વારા સુરક્ષિત બહાર કાઢવામાં આવ્યા હતા. પીડિતો ધર્મદાસ અને શિવરામના પરિવારો આ મકાનમાં રહેતા હતા. શિવરામ પોતે ઈજાગ્રસ્ત થયા છે, પરંતુ તેમના સમગ્ર પરિવારે આ દુર્ઘટનામાં જીવ ગુમાવવો પડ્યો. શિવરામની પત્ની તૃપ્તા દેવી,

પુત્ર યુન્મી લાલ, વડુ અંજના કુમાર, સાત વર્ષની પૌત્રી જાગૃતિ અને પાંચ વર્ષનો પૌત્ર ભોષેષ દરેકના કાટમાળ નીચે દટાઈ જવાથી મોતને ભેટ્યા છે. આ દુર્ઘટનામાં શિવરામ અને તેમના ભાઈ ધર્મદાસ તથા ધર્મદાસની પત્ની કાઢવામાં આવ્યા.

પોલીસ બેડામાં ખળભળાટ

PM મોદીના પ્રવાસ વચ્ચે નરથો૬ હોસ્પિટલમાં બ્લાસ્ટ કરવાની ધમકી આપતો મળ્યો ઈમેલ

કોલેજમાં ત્રણ બોમ્બ મુકવામાં આવ્યા છે તમામ વિદ્યાર્થીઓ અને દર્દીઓને બહાર કાઢી લો

(સંપૂર્ણ સમાચાર સેવા)હિમાચલ પ્રદેશ, હિમાચલ પ્રદેશમાં ભારે વરસાદના કારણે સજીવ્યેલી તારાજીનું પીએમ મોદી હવાઈ નિરિક્ષણ કરી રહ્યા છે. મંડી જિલ્લાના નરથો૬માં સ્થિત શ્રી લાલ બહાદુર શાસ્ત્રી મેડિકલ કોલેજ અને હોસ્પિટલને બોમ્બથી ઉડાવી દેવાની ધમકી અપાઈ છે.

પીએમ મોદી હિમાચલ પ્રદેશનું હવાઈ નિરિક્ષણ કરી રહ્યા છે. ત્યારે એવામાં બોમ્બ બ્લાસ્ટની ધમકી આપવામાં આવતા સમગ્ર પોલીસ બેડામાં ખળભળાટ જોવા મળ્યો છે. ઈમેલ દ્વારા હોસ્પિટલને ઉડાવી દેવાની ધમકી આપવામાં આવી છે. મંડી જિલ્લામાં શ્રી લાલ

બહાદુર શાસ્ત્રી મેડિકલ કોલેજ અને ચંબા મેડિકલ કોલેજને બોમ્બથી ઉડાવી દેવાની ધમકી આપવામાં આવી છે. તંત્રે આ મામલે સત્કર્તા દાખવી છે. અને પોલીસે તપાસ હાથ ધરી છે.

તંત્રને જે ઈમેલ મોકલવામાં આવ્યો છે તેમાં લખ્યુ છે કે, કોલેજમાં ત્રણ બોમ્બ મુકવામાં આવ્યા છે. તમામ વિદ્યાર્થીઓ અને

દર્દીઓને બહાર કાઢી લો. ઈમેલમાં તમિલનાડુની અન્ના યુનિવર્સિટીના વિદ્યાર્થીઓ અને ભૂતપૂર્વ વિદ્યાર્થીઓના નામનો ઉલ્લેખ કરવામાં આવ્યો છે. તમિલનાડુના આરજીજીઈસી મેડિકલ કોલેજ અને સીએમ સચિવાલયમાં બોમ્બ

બ્લાસ્ટની ચેતાવણી આપવામાં આવી છે. પોલીસ તપાસમાં જાણવા મળ્યુ છે કે, આ અઈમેલ ભૂલથી મોકલવામાં આવ્યો છે. અગાઉ પણ હિમાચલ પ્રદેશના સચિવાલય, હાઈકોર્ટ, ડીસી મંડીના ઓફિસ સહિત પ્રદેશના કેટલાક પ્રમુખ સરકારી સંસ્થાનોને બોમ્બથી ઉડાવી દેવાની ધમકી આપવામાં આવી હતી.

પોલીસે તમામ સ્થળોને તપાસ કરાવી હતી. પરંતુ કોઈ શંકાસ્પદ વસ્તુઓ ન મળતા લોકોએ હાશકારો અનુભવ્યો હતો. પોલીસ માટે મોટો પડકાર એ છે કે હજુ સુધી આ લોકો નથી પકડાયા જેઓ ધમકીભર્યા ઈમેલ મોકલે છે.

ગાંધીનગર - સાબરકાંઠા - અરવલ્લી જીલ્લો

બ્યુરોચીફ : યુનુસ મેમણ (મો. ૭૯૮૪૮૩૯૩૭૧)

પોલોગ્રાઉન્ડ, અલકાપુરી ચાર રસ્તા પાસે, હિંમતનગર.

Email : yunushmemon@gmail.com

ગરવી ગુજરાત

અેક શુભેચ્છક

સાબરકાંઠા જિલ્લાનુ ગૌરવ વધારનાર બંને શિક્ષિકાઓનુ કલેક્ટર અને જિલ્લા વિકાસ અધિકારી દ્વારા સન્માન કરાયું

પ્રતિનિધિ,ગાંધીનગર

શિક્ષક દિવસ નિમિત્તે મુખ્યમંત્રી ભુપેન્દ્ર પટેલે શિક્ષણ ક્ષેત્રે વધુને વધુ સાુયુજ્ય સાધીને બાળકોને અદ્યતન ટેકનોલોજી સાથેનુ સમયને અનુકુળ શિક્ષણ આપી શકાય એ માટે રાજ્યમાં શિક્ષણ ક્ષેત્રે આગવુ યોગદાન-વિશિષ્ટ કાર્ય કરનાર વિવિધ ૧૯ જિલ્લાના અંતરીયાળ વિસ્તારના ૩૭ શિક્ષકો અને સારસ્વતોને તેમના નિવાસસ્થાને આમંત્રીને પ્રથમવાર પ્રેરણા સંવાદ યોજી સન્માનપત્ર આપીને સન્માનિત કર્યા હતા. જેમાં સાબરકાંઠા જિલ્લાની બે શિક્ષિકાઓને પણ આમંત્રીત કરવામાં આવી હતી જે સાબરકાંઠા જિલ્લા માટે ગૌરવની વાત છે. સાબરકાંઠા જિલ્લો શિક્ષકોની ફેક્ટરી ગણાય છે. રાજ્યનો કોઈ ખુણો કોઈ ગામ એવુ નહી હોય જ્યાં સાબરકાંઠાનો શિક્ષક નહી હોય, આ સન્માનિત શિક્ષિકાઓનુ જિલ્લા કલેક્ટર અને જિલ્લા વિકાસ અધિકારી હર્ષદ વોરાએ સન્માન કર્યું હતું.

સાબરકાંઠા જિલ્લાના વિજયનગર તાલુકાની ચીઠોડા-૧ પ્રાથમિક શાળામાં ફરજ બજાવતા ઉર્મિલાબેન લખમાજી ડોડીયાર અને પોશીના તાલુકાની દેમતીમેરા પ્રાથમિક શાળામાં ફરજ બજાવતા સુ.શ્રી ઉમ્મતીબેન મુકેશભાઈ પટેલને મુખ્યમંત્રી ભુપેન્દ્ર પટેલ સાથે શિક્ષકદિન નિમિત્તે પ્રેરણા સંવાદમાં જોડાવવાનુ સન્માન મળ્યુ હતું. કલેક્ટર અને જિલ્લા વિકાસ અધિકારીએ આ બંને શિક્ષિકાઓનુ સન્માન કરી તેમના કારકિર્દીના



અનુભવો અંગે ચર્ચા કરી હતી તેમજ આદિજાતિ વિસ્તારમાં કામ કરતા હોવાથી તેમને અનુભવેલી ચેલેન્જ અંગે પણ ચર્ચા કરી હતી. આ પ્રસંગે મુખ્યમંત્રીના પ્રેરણા સંવાદ અંગે પણ ચર્ચા કરી હતી. જેમાં બંને શિક્ષિકાઓએ જણાવ્યુ હતુ કે મુખ્યમંત્રી સાથે પ્રેરણા સંવાદ તેમના જીવનનો સૌથી યાદગાર પ્રસંગ સહજતા અને સરળતા આ છેવાડાની શાળામાં કામ કરતા હોવાથી ક્યારેય પણ વિચાર્યુ ન હતુ કે અમારા કામની નોંધ મુખ્યમંત્રી સુધી લેવાશે અને તેમને રૂબરૂ મળવાનુ અને ચર્ચા કરવાનો અવસર અમને મળશે. વધુમાં તેમણે કહ્યુ હતુ કે મુખ્યમંત્રી સાથે પ્રેરણાસંવાદ ખરેખર ખુબ જ પ્રેરણાદાયી સંવાદ હતો, મુખ્યમંત્રીએ ઉપસ્થિત સૌ શિક્ષકોને શાંતિથી સાંભળ્યા અને અમારા કામની પ્રશંસા કરી હતી જે અમારા માટે સૌથી વધુ ગૌરવની બાબત છે, મુખ્યમંત્રીની સહજતા અને સરળતા આ સંવાદનમાં અમે રૂબરૂ અનુભવી હતી. કલેક્ટરે બંને શિક્ષિકાઓને અભિનંદન પાઠવ્યા હતા અને તેમની કામગીરીને બિરદાવી ભવિષ્યમાં

આવા જ ઉત્સાહથી કામ કરવા સુભેચ્છા પાઠવી હતી. જિલ્લા વિકાસ અધિકારીએ બંને શિક્ષિકાઓને અભિનંદન પાઠવી સાબરકાંઠા જિલ્લા પંચાયત દ્વારા તેમની શાળામાં ખુટતી તમામ મદદ કરવા આશ્વાસન આપ્યુ હતું. આ સન્માન સમારોહમાં અધિક નિવાસી કલેક્ટર સુ શ્રી કિષ્ના વાઘેલા, પ્રાથમિક જિલ્લા શિક્ષણ અધિકારી કેયુર ઉપાધ્યાય, પોશીના ટીપીઓ અસારી, પોશીના કેળવણી નિરીક્ષકશ્રી નરેન્દ્ર પટેલ જોડાયા હતા.

ઉમેદવારોના હિતમાં જાહેર સુચના : આંગણવાડી કાર્યકર અને તેડાગરની ભરતી બાબતે જિલ્લા વિકાસ અધિકારી હર્ષદ વોરાની અપીલ



પ્રતિનિધિ,ગાંધીનગર


આઈસીડીએસ, જિલ્લા પંચાયત સાબરકાંઠાના આંગણવાડી કેન્દ્રો માટે આંગણવાડી કાર્યકર / તેડાગરની વર્ષ ૨૦૨૫-૨૬ ની ભરતી માટે ઓનલાઈન અરજીઓ મંગાવવામાં આવી છે. આ સમગ્ર ભરતી પ્રક્રિયા ઓનલાઈન છે તેમજ મેરીટ પણ ઓનલાઈન ઓટોજનરેટેડ (સોફ્ટવેરના માધ્યમથી જાતે જ ગણતરી થઈ મેરીટ બનશે) છે. આથી આ જગ્યાઓ માટે અરજી કરનાર ઉમેદવારોના હિતમાં, ઉમેદવારોને લાંચ રૂશ્વત / લાલચ કે છેતરપીંડી આચરે તેવા અસામાજિક તત્વોથી દુર રહેવા સાવધાન કરવામાં આવે છે. તેમજ પંચાયતના પદાધિકારી / અધિકારી / કર્મચારીના નામે જો કોઈ ઈસમો નોકરી અપાવવાના નામે ઉમેદવારો પાસેથી નાણાં ઉધરાવતા હોય તો તેવા ઈસમો વિરૂધ્ધ કાયદેસરની ફોજદારી કાર્યવાહી કરાવવી તથા આવી કોઈ અસામાજિક પ્રવૃત્તિ / છેતરપીંડી આપના ધ્યાનમાં આવે તો તરતજ લાંચ રૂશ્વત બ્યુરોના ટોલ ફ્રી નં. ૧૮૦૦ -૨૩૩ -૪૪૪૪૪ અથવા ૧૦૬૪ ઉપર સંપર્ક કરવા જિલ્લા વિકાસ અધિકારી હર્ષદ વોરા દ્વારા જિલ્લાના ઉમેદવારોને અપીલ કરવામાં આવી છે.

છેલ્લા બે વરસમાં અમદાવાદ જિલ્લામાં કુલ ૧૧૯ રોજગાર મેળાઓના સફળ આયોજન થકી ૨૦ હજાર કરતા વધુ યુવાઓને રોજગારી મળે : શ્રમ રોજગાર મંત્રી

પ્રતિનિધિ,ગાંધીનગર

રાજ્યમાં રોજગાર મેળા વિશે વિધાનસભા ગૃહમાં માહિતી આપતા શ્રમ રોજગાર મંત્રીએ જણાવ્યુ હતુ કે અમદાવાદ જિલ્લામાં છેલ્લા બે વરસમાં કુલ ૧૧૯ રોજગાર મેળાઓને સફળ આયોજન કરવામાં આવ્યુ છે. આ રોજગાર મેળાઓ થકી ૨૦૧૯૫ યુવાઓને રોજગારી મળી છે. વધુમાં રોજગાર મંત્રીએ કહ્યુ હતુ કે રાજ્યના રોજગાર વાંચ્છુઓ માટે મેળાઓનુ સફળ આયોજન કરવામાં યોગ્ય તકો મળી રહે તે માટે રાજ્યની રોજગાર કચેરીઓ ખાતે નામ નોંધણી, ખાલી જગ્યાઓ સામે ઉમેદવારોની ભલામણ, રોજગાર ભરતી મેળા, કારકિર્દી સલાહ અને માર્ગદર્શન જેવી સેવાઓ ઉપલબ્ધ કરાવવામાં આવે છે. વધુમાં તેમણે કહ્યુ હતુ કે અમદાવાદ જિલ્લામાં છેલ્લા બે વરસમાં આઈકામેટ એચઆર ઈન્ડિયા પ્રા.લી., ટાટા મોટર્સ, ઝાઈડસ લાઈફ સાયન્સ લી., યુનિસન ફામિસ્યુટીકલ્સ પ્રા.લી. જેવા વિવિધ નોકરી દાતાઓ દ્વારા યુવાઓને રોજગારી આપવામાં આવે છે. પેટા પ્રશ્નોના જવાબ આપતા મંત્રીએ કહ્યુ હતુ કે અમદાવાદ જિલ્લાની રોજગારી કચેરી દ્વારા છેલ્લા બે વરસમાં ખાસ જુથો તરીકે દિવ્યાંગો અને મહિલાઓ માટે રોજગાર ભરતી મેળાઓ અલગથી આયોજીત કરવામાં આવ્યા હતા. જેમાં દિવ્યાંગો માટે ૦૭ ભરતી મેળા થકી ૨૭૮ દિવ્યાંગોને તથા મહિલાઓ માટે ૦૨ ભરતી મેળા યોજી ૭૮૪ મહિલાઓને રોજગારી આપવામાં આવી છે.

ગુજરાત સહિત અન્ય રાજ્યોમાંથી ૧૬ હજાર સ્વયંસેવકો બિહારમાં મોકલવામાં આવશે : આરએસએસ



પ્રતિનિધિ,ગાંધીનગર

બિહારમાં આગામી સમયમાં યોજનારી વિધાનસભાની ચુંટણી માટે રાષ્ટ્રીય સ્વયંસેવક સંઘ પણ સક્રિય બની ગયુ છે અને રાજ્યમાં હરીયાણા મોડલની જેમ જ દરેક ગામમાં આરએસએસ ના ૧૦ કાર્યકરોની ટીમ કામ કરશે અને તેઓ નવરાત્રીથી છેક ચુંટણીના અંત સુધી બિહારમાં પડાવ નાખીને રહેશે, આ માટે સંઘે ગુજરાત સહિતના રાજ્યો કે જ્યાં હિન્દી ભાષા બોલી સંઘ કાર્યકર્તાઓની સંખ્યા વધુ હોય તેઓને આ માટે યાદી મોકલવા જણાવ્યુ છે. અગાઉ આ જ પ્રકારની વ્યુહરચના ભાજપ અને આરએસએસ હરીયાણામાં અને દિલ્લીમાં અપનાવી ચુક્યુ છે. સંઘે બિહારને ઉત્તર અને દક્ષિણ એમ બે ભાગમાં વહેચી દીધુ છે. ઉત્તર બિહારનુ કામ મુઝફ્ફરપુર અને દક્ષિણ બિહારનુ કામ પટનાથી ચાલશે, આ માટે કુલ ૧૬ હજાર

જેટલા સ્વયંસેવકો બે મહિના માટે સક્રિય રહેશે જે સ્વયંસેવકોને બિહારમાં નિયુક્ત કરાશે તેમણે રાજ્યની જનતા અંગે સામાન્ય સહિતની માહિતીઓ અપાશે, તેમને આ વિસ્તારના સોશીયલ મીડીયા અંગે દિલ્લીમાં અપનાવી ચુક્યુ છે. સંઘે બિહારને ઉત્તર અને દક્ષિણ એમ બે ભાગમાં વહેચી દીધુ છે. ઉત્તર બિહારનુ કામ મુઝફ્ફરપુર અને દક્ષિણ બિહારનુ કામ પટનાથી ચાલશે, આ માટે કુલ ૧૬ હજાર

નેપાળમાં ગુજરાતીઓ ફસાયા : કોંગ્રેસના સાંસદ શક્તિસિંહ ગોહિલે કેન્દ્ર સરકારને તાત્કાલીક મદદની અપીલ કરી

પ્રતિનિધિ,ગાંધીનગર

નેપાળમાં ચાલી રહેલા ઉગ્ર સરકાર વિરોધી વિરોધ પ્રદર્શનને કારણે ત્યાં ફસાયેલા ભારતીય નાગરીકો માટે ચિંતા વધી છે. આ અરજક્તા વચ્ચે ગુજરાતના ૧૮ લોકોનુ એક જુથ પણ કાટમંડુ એરપોર્ટ પર ફસાયુ છે. આ અંગે કોંગ્રેસના વરીષ્ઠ નેતા અને રાજ્યસભાના સાંસદ શક્તિસિંહ ગોહિલે કેન્દ્ર સરકારને તાત્કાલીક મદદ માટે અપીલ કરી છે, તેમણે વડાપ્રધાન કાર્યાલય અને વિદેશ મંત્રીને ટેગ કરીને ફસાયેલા નાગરીકો, જેમાં મહિલાઓ અને બાળકોનો પણ સમાવેશ થાય છે તેમને સુરક્ષિત રીતે પરત લાવવાની વ્યવસ્થા કરવા વિનંતી કરી છે. નેપાળમાં રાજકીય અસ્થિરતા અને હિંસક વિરોધ પ્રદર્શનોએ પ્રવાસીઓને મુશ્કેલીમાં મુકી દીધા છે. હજારો લોકો રસ્તા પર ઉતર્યા છે અને સરકારી તંત્ર સંપૂર્ણપણે ઠપ થઈ ગયુ છે. આ પરીસ્થિતિમાં ફલાઈટ સેવાઓ સંપૂર્ણપણે બંધ છે. તેમની સાથે ૧૮ ગુજરાતીઓનુ એક જુથ પણ ફસાયેલુ છે. જેમાં મહિલાઓ અને બાળકોનો પણ સમાવેશ થાય છે. શક્તિસિંહ ગોહિલે અનેક ભારતીયો ફસાયા છે, જેમાં ખાસ કરીને ગુજરાતના પ્રવાસીઓનો સમાવેશ થાય છે. કોંગ્રેસ નેતા શક્તિસિંહ ગોહિલે તેમના સોશીયલ મીડીયા પ્લેટફોર્મ એક્સ પર આ અપીલ કરી છે.



ગુજરાત વિધાનસભાએ ઓપરેશન સિંદુરની સફળતા માટે વડાપ્રધાન મોદી અને ભારતીય સેનાને અભિનંદન પાઠવતો પ્રસ્તાવ વિધાનસભા ગૃહમાં સર્વાનુમતે પસાર કરાયો

પ્રતિનિધિ,ગાંધીનગર

ભારતીય સેનાએ વડાપ્રધાન નરેન્દ્ર મોદીના સક્ષમ નેતૃત્વમાં ૭ મી મે ૨૦૨૫ ના દિવસે ઓપરેશન સિંદુરને અંજામ આપીને રાષ્ટ્ર વિરોધી તત્વોની નાપાક હરકતોનો જડબાતોડ જવાબ આપ્યો હતો આ ઓપરેશનની સફળતાથી દેશ જન જનની સુરક્ષા અને રાષ્ટ્ર કક્ષાનો મંત્ર પાર પડયો છે.



ઓપરેશન સિંદુરની આ સફળતા માટે વડાપ્રધાન નરેન્દ્ર મોદી અને દેશની સેનાને અભિનંદન આપતો પ્રસ્તાવ મુખ્યમંત્રી અને ગુજરાતના વિધાનસભા ગૃહના નેતા ભુપેન્દ્ર પટેલે ૧૫ મી ગુજરાત વિધાનસભાના ૭ મા સત્રના બીજા દિવસે વિધાનસભા ગૃહમાં રજુ કર્યો હતો. તેમણે આ પ્રસ્તાવ રજુ કરતા સ્પષ્ટપણે જણાવ્યુ હતુ કે ઓપરેશન સિંદુરની સફળતાને પગલે ૧૪૦ કરોડ દેશવાસીઓ અને વિશ્વના અનેક દેશોએ પણ વડાપ્રધાન નરેન્દ્ર

મોદીના સક્ષમ નેતૃત્વની જે પ્રશંસા કરી છે તેમાં ગુજરાત વિધાનસભા પણ પોતાનો સુર પુરાવે છે. દેશના નાનામાં નાના માનવીનો ખ્યાલ રાખીને શિક્ષા, સ્વાસ્થ્ય અને સુરક્ષાને પ્રાથમિકતા આપી છે. આ સંદર્ભમાં તેમણે ઉમેર્યુ કે બેટી બચાવ બેટી પઢાવો અભિયાન અને નવી શિક્ષણનીતીથી તેમણે શિક્ષણનો કાયાકલ્પ કર્યો છે. ગરીબ અને સામાન્ય વર્ગના પરીવારો માટે વિશ્વની સૌથી મોટી જન આરોગ્ય

યોજના, આયુષ્યમાન ભારત પીએમ જન આરોગ્ય યોજના શરૂ કરીને સ્વાસ્થ્ય સુરક્ષા આપી છે. દેશની સુરક્ષા અને જન જનની રક્ષાને પણ તેમણે એટલી જ અહેમીયત આપીને એ માટે પણ અનેક ઐતિહાસિક અને હિંમતપૂર્વકના પગલા ભર્યા છે. ઓપરેશન સિંદુર આતુ જ એક ઐતિહાસિક કદમ છે એવુ તેમણે કહ્યુ હતુ મુખ્યમંત્રીએ જણાવ્યુ હતુ કે જો પોલીટીકલ વીલ હોય અને નેશનલ સીક્યુરીટી રાષ્ટ્રહિત સર્વોપરીની ભાવના હોય તો દેશ વિરૂધ્ધની કોઈપણ નાપાક હરકતોનો જડબાતોડ જવાબ આપી શકાય તે વડાપ્રધાનના નેતૃત્વએ પુરવાર કર્યુ છે.

રાજ્યના કુલ ૯૧ લાખ ઘરોને નળ કનેક્શનથી જોડવામાં આવ્યા : જળ સંપત્તિ મંત્રી

પ્રતિનિધિ,ગાંધીનગર

વિધાનસભા ગૃહમાં જળ જીવન મિશન અને નલ સે જલ યોજના વિશે માહિતી આપતા રાજ્યના જળ સંપત્તિ મંત્રી કુંવરજી બાવળીયાએ જણાવ્યુ હતુ કે અત્યાર સુધીમાં રાજ્યના કુલ ૯૧ લાખ ઘરોને નળ કનેક્શનથી જોડવામાં આવ્યા છે. જે અંતર્ગત જુથ યોજનામાં લગભગ તમામ ગામોની ઓક્ટોબર ૨૦૨૨ સુધીમાં આંતરીક વિતરણ વ્યવસ્થાની કામગીરી પુર્ણ કરવામાં આવી છે. જ્યારે બાકી રહેતા કામોમાં પણ રાજ્ય સરકારની ગ્રાન્ટમાંથી કામગીરી હાલ ચાલુ છે તેવુ મંત્રીએ કહ્યુ હતુ, જળ જીવન મિશન અંતર્ગત નલ સે જલ યોજના હેઠળ રાજ્યના દરેક ઘર સુધી પાણી પહોંચાડવાનુ સરકારનુ લક્ષ રહેલુ છે. આ અંગે મંત્રીએ કહ્યુ હતુ કે ૧૫ ઓગસ્ટ ૨૦૧૯ ના રોજ વડાપ્રધાને જળશક્તિ



મંત્રાલય-જલ જીવન મિશન, નલ સે જલ યોજના ની જાહેરકારી કરી હતી. તે અગાઉ રાજ્યમાં આંતરીક પેય જળ વ્યવસ્થા, સેક્ટર રીફોર્મ પાયલોટ પ્રોજેક્ટ અને વર્ષ ૨૦૦૨ માં આંતરીક પેય જળ વ્યવસ્થાના ભાગરૂપે વાસ્મો(વોટર એન્ડ સે નીટેશન મેનજમેન્ટ ઓર્ગેનાઈઝેશન) ની રચના કરી હતી. ગ્રામ પંચાયત સુધીની વિવિધ વ્યવસ્થા કરી હતી. ત્યારબાદ ૧૦ ટકા લોક ભાગીદારીથી સ્વજલ ધારા અને સેક્ટર રીફોર્મ યોજના અને વર્ષ

આપવામાં આવ્યા છે. ઉલ્લેખનીય છે કે ગ્રામીણ વિસ્તારોમાં નળ જોડાણ માટે કુલ ખર્ચના ૧૦ ટકા લોકફાળા રૂપે એકત્ર કરવામાં આવતા હતા, પરંતુ ભૌગોલિક સ્થિતિને કારણે બાકી રહી ગયેલા, ખાસ કરીને આદિજાતિ વિસ્તારોમાં, જ્યાં પંચાયત / પાણી સમિતિના આર્થિક સ્થિતિ નબળી હોય તેવા આદિજાતિ વિસ્તારો માટે ૧૦ ટકા લોકફાળો રાજ્ય સરકારે ભોગવી આ કામગીરી કરવામાં આવી છે. એટલુ જ નહી આદિજાતિ વિસ્તારોમાં ઘરો છુટા છવાયા હોય શરૂઆતમાં ૨૦ ઘરોનુ કલસ્ટર બનાવીને અને છેલ્લે ૧૦ ઘરોના કલસ્ટરને જોડીને પણ નલ સે જલ પુર્ણ કરવામાં આવી હતી. જ્યારે ૨૦૧૯ થી જળ જીવન મિશન, નલ સે જલ યોજનાના અમલબાદ વર્ષ ૨૦૨૪ સુધીમાં બાકીના ૨૬ લાખ ઘરોમાં પણ નવા નળ કનેક્શન

લાઈનના કામો હાથ ધરવામાં આવ્યા છે. જલ જીવન મિશન કાર્યક્રમ અંતર્ગત મહિસાગર જિલ્લામાં મળેલ ફરીયાદો અંગેની કાર્યવાહી વિશે માહિતી આપતા મંત્રીએ કહ્યુ હતુ કે મહિસાગર જિલ્લામાં કુલ ૭૧૪ ગામો પૈકી ૬૮૦ ગામોમાં ઘરે ઘરે નળ માટેની જરૂરી કામગીરી કરવામાં આવી રહી છે. આ કામગીરી અંગેની ફરીયાદો અંગે ૬૩૦ ગામડાઓમાં તપાસ કરાતા અનિયમિતતાઓ ધ્યાને આવતા ૧૧૨ એજન્સીઓને ડીબાર્ડ કરવામાં આવેલ છે જ્યારે ૧૨૨ એજન્સી તેમજ ૪૧ પાણી સમિતિ સામે રીકવરીના આદેશ કરીને આજદીન સુધીમાં રૂપીયા ૨.૯૭ કરોડની વસુલાત કરવામાં આવી છે. તદ ઉપરાંત ૧૨ જેટલા કર્મચારીઓ વિરૂધ્ધ પોલીસ ફરીયાદ દાખલ કરવામાં આવી છે.

શિક્ષણના ખાનગીકરણ અને ભ્રષ્ટાચારના વિરોધમાં સૌરાષ્ટ્ર યુનિવર્સિટી સામે કોંગ્રેસ-એનએસયુઆઈ ના દેખાવો

પ્રતિનિધિ,ગાંધીનગર

ગુજરાતમાં શિક્ષણના ખાનગીકરણ અને ભ્રષ્ટાચાર વિરૂધ્ધ કોંગ્રેસ દ્વારા ગુજરાત શિક્ષણ બચાવો આંદોલનનો આજે મંગળવારથી પ્રારંભ થયો છે. સૌરાષ્ટ્ર યુનિવર્સિટીમાં આજે મંગળવારે પ્રદેશ કોંગ્રેસ સમિતિના કાર્યકારી પ્રમુખ ડો. ઈન્દ્ર વિજયસિંહ ગોહિલની આગેવાની હેઠળ વિરોધ પ્રદર્શીત કરાયો હતો. આ મામલે એનએસયુઆઈ ના કાર્યકર્તાઓ અને પોલીસ વચ્ચે ઝપાઝપી સર્જાતા યુનિવર્સિટીના ગેટનો કાચ તુટયો હતો. પોલીસે કોંગ્રેસ અને એનએસયુઆઈના ૫૦ થી વધુ કાર્યકરોની અટકાયત કરી હતી. દરમિયાન ચુસ્ત પોલીસ

બંદોબસ્ત વચ્ચે કુલપતિ ડો. ઉત્પલ જોશી પોતે આવેદનપત્ર સ્વીકારવા માટે બહાર આવ્યા હતા. કોંગ્રેસ દ્વારા શિક્ષણના ખાનગીકરણ અને શિક્ષણમાં વ્યાપેલા ભ્રષ્ટાચાર વિરૂધ્ધ આજે મંગળવારથી લડતનો પ્રારંભ કર્યો છે. યુનિવર્સિટીમાં વિરોધ પ્રદર્શનનો કાર્યક્રમ હોય, કોંગ્રેસ અને એનએસયુઆઈના મોટી સંખ્યામાં કાર્યકરો એકઠા થયા હતા. પ્રદેશ કોંગ્રેસ સમિતિના કાર્યકારી પ્રમુખી ડો. ઈન્દ્ર વિજયસિંહ ગોહિલની આગેવાની હેઠળ વિરોધ પ્રદર્શિત કરાયો હતો. આ સમયે એનએસયુઆઈના કાર્યકર્તાઓ અને પોલીસ વચ્ચે ઝપાઝપી સર્જાતા યુનિવર્સિટીના ગેટનો કાચ તુટ્યા બાદ

આવેલી ખાનગી યુનિવર્સિટીઓ કે જે ભુતિયા યુનિવર્સિટીઓ છે, જ્યાં એડમીશન લો અને ડીગ્રી લઈ જાઓ તે પ્રકારની પ્રક્રિયા ચાલે છે અને તેનાથી સરકારી યુનિવર્સિટીઓને ખતમ કરવાનુ કામ ચાલી રહ્યુ છે. સૌરાષ્ટ્ર યુનિવર્સિટીમાં ૧૦ કરોડનો હોલ ૧૦ વરસે પણ તૈયાર થતો નથી, દાતાઓ દ્વારા સૌરાષ્ટ્ર યુનિવર્સિટી ને જમીન મળેલી છે પરંતુ તેની આજુબાજુ અસામાજિક તત્વોનુ દબાણ જોવા મળે છે. કેમ્પસની આજુબાજુ ડ્રગ્સ જેવા દુષણોનો કાળો કારોબાર ચાલે છે. પ્રમુખ ઈન્દ્રવિજયસિંહ ગોહિલે જણાવ્યુ હતુ કે ગુજરાતમાં શિક્ષણ ક્ષેત્રે વ્યાપક ભ્રષ્ટાચાર ચાલી રહ્યો છે. રાજ્યમાં

ભરતીના બદલે કોન્ટ્રાક્ટ આધારીત ભરતી કરવામાં આવે છે. પરીક્ષાના પરીણામ મોડા જાહેર થાય છે અને અનેક છબરડાઓ બહાર આવે છે. ગુજરાત કોમન યુનિવર્સિટી એક્ટ એ રાજ્યની સરકારી યુનિવર્સિટીઓ વેચવાનુ કાવતરુ છે. કાયમી ભરતી કરવાને બદલે ખાનગીકરણ કરવામાં આવે છે. ફી ચુકવી વિદ્યાર્થીઓને લુંટાવુ પડે છે, ૧૦ વરસથી વધુ સમયથી ગુજરાતમાં શારીરિક શિક્ષણના શિક્ષક, સંગીત, ચિત્ર અને કોમ્પ્યુટરના શિક્ષક તેમજ લાઈબ્રેરીયનની ભરતી થતી નથી, ગુજરાતમાં ભાજપના ૩૦ વરસના શાસનમાં શિક્ષણ ખોડે ગયુ છે.

તાત્કાલીક વડાપ્રધાન કાર્યાલય અને વિદેશ મંત્રી એસ. જયશંકરને ટેગ કરીને ભારતીય નાગરીકોને સુરક્ષિત રીતે પરત લાવવા માટે વ્યવસ્થા કરવા અપીલ કરી છે.

રેલવે કર્મચારીની પુત્રી પૂજા કુમારી, કોમ્બેટ રેસલિંગની ચમકતી સ્ટાર

પશ્ચિમ રેલવેના ડિવિઝનલ રેલવે મેનેજર ઓફિસ, અમદાવાદમાં કાર્યરત જનરલ આસિસ્ટન્ટ શ્રી મનોજ કુમાર અને શ્રીમતી અંજુ દેવીની પુત્રી પૂજા કુમારીએ કોમ્બેટ રેસલિંગમાં આંતરરાષ્ટ્રીય સ્તરે ભારતનું નામ રોશન કર્યું છે. બિહારમાં જન્મેલી પૂજા હાલમાં ક્ષાટિકથી એમબીએ કરી રહી છે અને તેણે અમદાવાદ (ગુજરાત)થી પોતાની રમતગમત કારકિર્દીની શરૂઆત કરી હતી. તેણીએ રેસલિંગની તાલીમ પંજાબથી મેળવી હતી.

પૂજાએ એપ્રિલ ૨૦૨૪માં શ્રીલંકામાં યોજાયેલી એશિયન ચેમ્પિયનશિપ અને મે ૨૦૨૪માં નેપાળમાં યોજાયેલી સાઉથ એશિયન ચેમ્પિયનશિપમાં ગોલ્ડ મેડલ જીતીને ભારતીય ધ્વજ ગર્વથી લહેરાવ્યો હતો. તાજેતરમાં, ગોરખપુરમાં યોજાયેલી રાષ્ટ્રીય સ્પર્ધામાં, તેણીએ




ફરી એકવાર ગોલ્ડ મેડલ જીતીને લંડનમાં યોજાનારી વર્લ્ડ ચેમ્પિયનશિપ માટે ક્વોલિફાય કર્યું છે.

પૂજા કહે છે, "મેટ પર ઉત્તર્યા પછી ફક્ત ગોલ્ડ જ દેખાય છે, પછી ભલે મારી સામે કોઈપણ હોય, તેની આ સફરમાં પરિવાર, ખાસ કરીને તેના પિતા શ્રી મનોજ કુમાર અને કોય મોનિકાએ મહત્વપૂર્ણ ભૂમિકા ભજવી છે.

માહિતી ન આપતા AMC અધિકારી મિનાક્ષી દરજીને ૨૦૦૦ દંડ, પગારમાંથી કપાતનો આદેશ

અમદાવાદ મ્યુનિ. કોર્પોરેશનના નરોડા દક્ષિણ વોર્ડ, ઉત્તર ઝોનના જાહેર માહિતી અધિકારી અને ટાઉન ડેવલપમેન્ટ ઈન્સ્પેક્ટરે અરજદાર જીતેન્દ્રકુમાર લાભશંકર રવિયાને માંગ્યા મુજબની માહિતી આપવામાં અને આયોગને યોગ્ય સંતોષકારક ખુલાસો કરવામાં બેદરકારી દાખવતા ગુજરાત માહિતી આયોગે તેમને બે હજારનો દંડ ફટકાર્યો હતો અને જો દંડની રકમ જમા ન કરે તો ૧૫મી ઓગસ્ટ સુધીમાં તેમના પગારમાંથી કાપી લઈ આયોગમાં જમા કરાવવાનો પણ આદેશ કર્યો છે.

ફરિયાદી જીતેન્દ્રકુમાર લાભશંકર રવિયા દ્વારા ગુજરાત માહિતી આયોગમાં ફરીયાદ દાખલ કરવામાં આવી હતી. નરોડા દક્ષિણ વોર્ડ, ઉત્તર ઝોનના કચેરીના માહિતી અધિકારીએ અરજદારે જે મિલકતની માહિતી માંગી હતી તે અધુરી અને અપુરતી માહિતી આપવામાં આવી હતી. તેમજ ફરી ચકાસણી કરી, ખુલસો કરી માહિતી આપવા હુકમ કરવામાં આવ્યો હતો. ત્યારે ફરી



માહિતી અધિકારી સુનાવણી વખતે હાજર રહ્યા નહોતા અને તેમના પ્રતિનિધિ ને હાજર કરી કોઈ ખુલાસો કર્યો નહોતો. ગુજરાત માહિતી આયોગમાં ફરિયાદીએ જાહેર માહિતી અધિકારી દ્વારા આપવામાં આવેલી માહિતી અરજીમાં જે મિલકતની માહિતી માંગવામાં આવેલ છે તે પુરતી નહીં હોવાનું અને અધુરી હોવાનું જણાવેલ છે. તેમજ ફરિયાદીએ આશ્પેષ કરતાં જણાવ્યું કે જાહેર માહિતી અધિકારીએ ઈરાદાપૂર્વક સાચી માહિતી આપવામાં આવેલ નથી અને સંતોષકારક જવાબ આયોગને આપેલ

નથી. ફરિયાદના આશ્પેષો અન્વયે માહિતી અધિકારીના પ્રતિનિધી કોઈ રજૂઆત ન કરતાં જાહેર માહિતી અધિકારીએ ફરીયાદીને માંગ્યા મુજબની માહિતી આપવામાં અને આયોગને સંતોષકારક ખુલાસો કરવામાં બેદરકારી દાખવવા બદલ આયોગે જાહેર માહિતી અધિકારી અને ટાઉન ડેવલપમેન્ટ ઈન્સ્પેક્ટર, નરોડા દક્ષિણ વોર્ડ, ઉત્તર ઝોન અધિકાર સુશ્રી મિનાક્ષીબેન જી. દરજી ને બે હજારનો દંડ ફટકારવામાં આવ્યો હતો. દંડની રકમ તેઓએ પોતાના પગાર/બંડોળમાંથી ભરપાઈ કરવાનો આદેશ કરવામાં આવ્યો છે.

મૃતકના પરિવારને મિલના માલિક ૧૫ લાખની આર્થિક સહાય આપશે સુરતના પલસાણા તાલુકામાં કંપનીમાં બ્લાસ્ટમાં વધુ બેના મોત સારવાર દરમિયાન ગંભીર ઈજાગ્રસ્ત વધુ બે કામદારના મોત થયા હતા ડ્રમ વોશર દુર્ઘટનામાં બે કામદાર વિરૂદ્ધ ફરિયાદ નોંધાઈ

(સંપૂર્ણ સમાચાર સેવા)સુરત, સુરતના પલસાણા તાલુકામાં કંપનીમાં બ્લાસ્ટમાં વધુ બેના મોત થયા હતા. સંતોષ ટેક્સટાઈલ મિલમાં દુર્ઘટનામાં મૃત્યુઆક્ર સાત પર પહોંચ્યો હતો. સારવાર દરમિયાન ગંભીર ઈજાગ્રસ્ત વધુ બે કામદારના મોત થયા હતા. ડ્રમ વોશર દુર્ઘટનામાં બે કામદાર વિરૂદ્ધ ફરિયાદ નોંધાઈ હતી. ડ્રમ વિભાગના ડ્રમ નં ૬ અને ૧૦ના ઓપરેટર સામે ફરિયાદ નોંધવામાં આવી હતી. અનમલ શાહુ અને ઓપરેટર અલ્પેશ પટેલ વિરૂદ્ધ ગુનો નોંધાયો હતો. બંનેએ પોતાની ફરજમાં બેદરકારી રાખ્યાનો તપાસમાં ખુલાસો થયો હતો. બંને કર્મીઓની બેદરકારીના કારણે સાત લોકોએ જીવ ગુમાવ્યો હતો. મૃતકના પરિવારને મિલના માલિક ૧૫ લાખની આર્થિક સહાય આપશે.

સુરત જિલ્લાના પલસાણા તાલુકાના જોળવા ગામની સંતોષ ટેક્સટાઈલ મિલમાં સર્જાયેલી દુર્ઘટનામાં ગંભીર રીતે દાઝેલ વધુ બેના સુરતની ખાનગી હોસ્પિટલમાં મોત થયા છે. બે દિવસમાં ચારના મોતથી આ ઘટનામાં મૃત્યુ આંક ૭ પર પહોંચ્યો છે. મૃતકના પરિવારને મિલના માલિક ૧૫ લાખની આર્થિક સહાય આપશે.



થયા હતા. જ્યારે ૧૫થી વધુ લોકોને ઈજા પહોંચી હતી. ઘટનાની જાણ થતા કાયર બ્રિગેડ, ૧૦૮ એમ્બુલન્સ અને કડોદરા તેમજ પલસાણા પોલીસ તાત્કાલિક ઘટનાસ્થળે પહોંચી ગઈ હતી. આ ઘટનામાં દાઝી ગયેલા ૧૧ વ્યક્તિઓને સુરતના ઉધના વિસ્તારમાં આવેલા ખાનગી હોસ્પિટલમાં ખસેડવામાં આવ્યા હતા. ગણ દિવસ પહેલા એક

પ્રિયંકાદેવી (ઉ.વ.૩૬)નું સારવાર દરમિયાન મોત થયું હતું. જ્યારે ગતરોજ ગંભીર રીતે દાઝેલા ૩૫ વર્ષીય જોગેન્દ્ર મુનિલાલ પ્રજાપતિ અને ૨૮ વર્ષીય પ્રીતિ નાગેન્દ્ર સિંહનું સારવાર દરમિયાન મોત નિપજ્યું હતું. આજે વધુ બે ૩૯ વર્ષીય સુષ્મા ગણેશ મિશ્રા અને ૨૪ વર્ષીય મુન્ના વિશ્વનાથ દાસનું સારવાર દરમિયાન મોત નીપજ્યું છે. આ સમગ્ર ઘટનામાં મૃત્યુઆંક ૭ પર પહોંચ્યો

છે. મિલના સંચાલકો દ્વારા મૃતકોના પરિવારને ૫૦૮ આપવામાં આવ્યા છે અને ચાકીના ૪ લાખનો ચેક આપશે. આ ઉપરાંત ૧૦ લાખ આપવામાં આવશે અને ઈન્સ્યોરન્સના પણ પૈસા આપવાની ખાતરી આપી છે અને મૃતકના બાળકના અભ્યાસનો ખર્ચ પણ આપવા જણાવ્યું હતું. ઉલ્લેખનીય છે કે આગના બનાવને મામલે ઈન્ડસ્ટ્રીયલ સેફ્ટી વિભાગે સંતોષ મિલને ક્લોઝર ફટકાર્યું હતું. તેમજ સ્થળ તપાસ પણ કરી હતી. જોકે તેનો રિપોર્ટ આવવાનો બાકી છે.

અમદાવાદ સિવિલ હોસ્પિટલ ખાતે અંગદાન મહાદાન જનજાગૃતિ અભિયાનને વેગવંતુ બનાવવા તબીબો, નર્સિંગ સ્ટાફ અને આરોગ્યકર્મીઓએ અંગદાન શપથ ગ્રહણ કર્યા

અમદાવાદ અમદાવાદ સિવિલ હોસ્પિટલ થકી સમગ્ર ગુજરાતમાં સોથી વધુ ૨૧૨ બ્રેઈનડેડ લોકોના અંગદાનથી ૭૦૦ થી વધુ લોકોને જીવદાન મળ્યું છે ત્યારે અંગદાન મહાદાન જનજાગૃતિ અભિયાનને વેગવંતુ બનાવવાના હેતુ સાથે અમદાવાદ સિવિલ હોસ્પિટલ ખાતે અસ્મિતા ભવન હોલમાં અસારવાના ધારાસભ્ય દર્શનાબેન વાઘેલા, લિંબાયતના ધારાસભ્ય સંગીતાબેન પાટીલની પ્રેરક ઉપસ્થિતિમાં ‘અંગદાનથી જીવનદાન’ના સંદેશ સાથે તબીબો, નર્સિંગ સ્ટાફ અને આરોગ્યકર્મીઓએ અંગદાન શપથ ગ્રહણ કર્યા હતા. સિવિલ હોસ્પિટલના મેડિકલ સુપ્રિન્ટેન્ડન્ટ ડો.રાકેશ જોષી, ગુજરાત નર્સિંગ કાઉન્સિલના ઉપપ્રમુખ ઇકબાલ કડીવાલા, નગરસેવકો, વોર્ડના પ્રમુખો, સિવિલ હોસ્પિટલ, યુ.એન. મહેતા કાર્ડિયાક હોસ્પિટલ, આઈ.કે.ડી. કિડની હોસ્પિટલ, કિડની ઈન્સ્ટિટ્યુટના ૩૫૦ થી વધુ નર્સિંગ સ્ટાફ, સફાઈકર્મીઓ, વિદ્યાર્થીઓએ અંગદાનના શપથ ગ્રહણ કર્યા હતા અને અંગદાનને જનઆંદોલન બનાવવા પ્રેરણા મેળવી હતી.

આ પ્રસંગે ધારાસભ્ય શ્રીમતી દર્શનાબેન વાઘેલાએ જણાવ્યું હતું કે, અમદાવાદ સિવિલ હોસ્પિટલે એક પરિવારની માફક અંગદાન ક્ષેત્રે કાર્ય હાથ ધર્યું છે. અંગદાન સૌથી મહાન દાન છે. અમદાવાદ સિવિલમાં અંગદાન પ્રવૃત્તિઓને બિરદાવી સુરત સિવિલ હોસ્પિટલમાં ૭૭ બ્રેઈનડેડ લોકોના અંગદાનથી ૨૦૦ થી વધુ લોકોને



કરી સમગ્ર દેશમાં ઓર્ગન ડોનેશન ક્ષેત્રમાં નામના મેળવી છે. તેમણે અમદાવાદ પ્લેન કેશની દુર્ઘટનામાં સિવિલ હોસ્પિટલના નર્સિંગ અને તબીબોની સેવાઓને બિરદાવી હતી. પોતાના વિધાનસભા વિસ્તારમાં આવેલી એશિયાની સૌથી મોટી સિવિલ હોસ્પિટલ અનેક આરોગ્ય સુવિધા અને સંસાધનોથી સજ્જ છે, ત્યારે દર્દીઓ અને સિવિલ હોસ્પિટલના પ્રશાસન સાથે કોઈપણ જરૂરિયાત અને સેવાકાર્ય માટે તત્પર હોવાનું જણાવી અંગદાનના કિસ્સામાં જાતે બ્રેઈનડેડ વ્યક્તિના પરિજનોના કાઉન્સેલિંગ માટે સિવિલ હોસ્પિટલમાં આત્મતા હોવાનું ગર્વ સાથે જણાવ્યું હતું.

લિંબાયતના ધારાસભ્ય શ્રીમતી સંગીતાબેન પાટીલે જણાવ્યું હતું કે, અંગદાન સૌથી મહાન દાન છે. અમદાવાદ સિવિલમાં અંગદાન પ્રવૃત્તિઓને બિરદાવી સુરત સિવિલ હોસ્પિટલમાં ૭૭ બ્રેઈનડેડ લોકોના અંગદાનથી ૨૦૦ થી વધુ લોકોને

નવજીવન મળ્યું હોવાનું જણાવી દર વર્ષે અગ્રુકપણે પોતાનો જન્મદિવસ પણ સુરતની નવી સિવિલ હોસ્પિટલના દર્દીઓની સાથે સેવાકીય પ્રવૃત્તિ તેમજ રક્તદાન કેમ્પો યોજીને ઉજવણી કરતા હોવાનું જણાવ્યું હતું.

તેમણે ઉમેર્યું કે,વડાપ્રધાનશ્રીના ટીબીયુક્ત ભારતના સ્વપ્નને સાકાર કરવાની દિશામાં અમે પ્રયાસરત છીએ. ટીબીના દર્દીઓને પ્રોટીન રિચ ખોરાકની જરૂરિયાતને ધ્યાને લઈ પોષણ કિટસ વિતરણ કરીએ છીએ.

અમદાવાદ અને સુરત સિવિલ હોસ્પિટલના સ્ટાફ, સમગ્ર ગુજરાતના અંગદાન ક્ષેત્રે કામ કરતા તબીબો, નર્સિંગ સ્ટાફ, સહકર્મીઓને અંગદાનના સેવાકાર્યમાં મહત્વપૂર્ણ યોગદાન બદલ અભિનંદન આપ્યા હતા. જેને અંગોની જરૂર છે તેઓને બ્રેઈનડેડના કિસ્સામાં મહત્તમ અંગદાન થાય તે જરૂરી છે એટલે જ અંગદાન પ્રવૃત્તિ જનઆંદોલન બને તે આવશ્યક છે એમ ભારપૂર્વક કહ્યું



હતું. ગુજરાત સહિત ત્રણ રાજ્યથી સારવાર લેવા આવતા દર્દીનારાયણની સેવામાં સમર્પિત અમદાવાદ સિવિલ હોસ્પિટલે અનેક ઓપરેશનો, જટિલ સારવાર, દર્દીઓની મહત્તમ સેવાસારવારના કારણે ગુજરાતમાં આગવી ઓળખ બનાવી હોવાનું શ્રીમતી પાટિલે જણાવ્યું હતું. અને ગુજરાતની દરેક હોસ્પિટલો અને કોલેજોએ અંગદાનની પ્રવૃત્તિમાં જોડાવા આહ્વાન કર્યું હતું. મેડિકલ સુપ્રિન્ટેન્ડન્ટ ડો.રાકેશ જોષીએ સિવિલ હોસ્પિટલની સેવા અને અંગદાન પ્રવૃત્તિની માહિતી આપી હતી. આ વેળાએ અંગદાન ચેરિટેબલ ટ્રસ્ટના પ્રણેતા દિલીપભાઈ દેશમુખના માર્ગદર્શન હેઠળ અંગદાન મહાદાન અભિયાનના પ્રતિનિધિ તરીકે પ્રણવભાઈ મોદીનું પણ બહુમાન કરાયું હતું. અંગદાનના જાગૃતિસૂત્રો પ્રિન્ટ કરેલી છગ્રીઓ પ્રદર્શિત કરી અંગદાન અંગે ઉપસ્થિત સૌને જાગૃત કરાયા હતા.

ગુજરાત નર્સિંગ કાઉન્સિલના

રજિસ્ટ્રાર ડો.પ્રજ્ઞાબેન ડાભીએ ઉપસ્થિત સૌને અચૂક અંગદાનના શપથ લેવડાવ્યા હતા. સમગ્ર કાર્યક્રમનું આયોજન અને સ્વાગત પ્રવચન ગુજરાત નર્સિંગ કાઉન્સિલના ઉપપ્રમુખ ઇકબાલ કડીવાલાએ કર્યું હતું. આ પ્રસંગે નર્સિંગ કાઉન્સિલના ઉપપ્રમુખ ઇકબાલ કડીવાલા, ગુજરાત નર્સિંગ કાઉન્સિલના રજિસ્ટ્રાર ડો.પ્રજ્ઞાબેન ડાભી, નર્સિંગ સુપ્રિન્ટેન્ડન્ટ હિતેન્દ્ર ઝાખરીયા, નવનિયુક્ત નર્સિંગ સુપ્રિટેન્ડેન્ટ રોમાંચ ઉપાધ્યાય સહિત નર્સિંગ સુપ્રિટેન્ડેન્ટસ, નર્સિંગ કોલેજના પ્રિન્સિપાલ, નગરસેવકો, નર્સિંગ યુનિયનના પ્રમુખ દેવીબેન દાફડા, નર્સિંગ એસો. શૈલેષ નાઈ, હેમદીપ પટેલ, ધિરેન દાફડા, નર્સિંગ કોલેજના આચાર્ય હિરલબેન શાહ સહિત મોટી સંખ્યામાં સ્ટાફ નર્સ, હેડ નર્સ, નર્સિંગ કોલેજના ફેકલ્ટી. યુ.એન. મહેતા હોસ્પિટલ અને કિડની હોસ્પિટલના સ્ટાફગણ, નર્સિંગ એસો.ની ટીમ ઉપસ્થિત રહી હતી.

યુવા, રમતગમત અને સાંસ્કૃતિક પ્રવૃત્તિઓ મંત્રી શ્રી હર્ષભાઈ સંઘવીના હસ્તે ‘૧૧મી એશિયન અક્વાટિક્સ ચેમ્પિયનશિપ – અમદાવાદ ૨૦૨૫’ની જર્સીનું અનાવરણ



સ્વિમિંગ ફેડરેશન ઓફ ઈન્ડિયા દ્વારા ‘૧૧મી એશિયન અક્વાટિક્સ ચેમ્પિયનશિપ – અમદાવાદ ૨૦૨૫’ માટે સત્તાવાર જર્સીનું અનાવરણ યુવા, રમતગમત અને સાંસ્કૃતિક પ્રવૃત્તિઓ મંત્રી શ્રી હર્ષભાઈ સંઘવીના હસ્તે સેપ્ટર-૨૧ જાન્યુઆરી, ગાંધીનગર ખાતે કરવામાં આવ્યું હતું.

શ્રી હર્ષભાઈ સંઘવીએ જર્સીનું અનાવરણ કરતા જણાવ્યું હતું કે, ભારતના એથલિટ્સે વિવિધ આંતર રાષ્ટ્રીય ટુર્નામેન્ટ્સમાં દેશનું ગૌરવ વધાર્યું છે અને વિશ્વ મંચ પર જાન્યુઆરીના ટિરંગો લહેરાવ્યો છે.

અત્રે ઉલ્લેખનીય છે કે, ‘૧૧મી એશિયન અક્વાટિક્સ ચેમ્પિયનશિપ’ તા.૨૮ સપ્ટેમ્બરથી ૧૧ ઓક્ટોબર, ૨૦૨૫ સુધી

સરકારનો દ્રઢ નિશ્ચય છે. તેમણે ઉમેર્યું હતું કે, ગુજરાત માટે આ સોભાગ્યની વાત છે કે રાજ્યને અનેક મહત્વપૂર્ણ આંતરરાષ્ટ્રીય ટુર્નામેન્ટ્સ માટે યજમાન બનવાનો અવસર પ્રાપ્ત થયો છે. આ ટુર્નામેન્ટસમાં સર્વશ્રેષ્ઠ સુવિધાઓ ઉપલબ્ધ કરાવવા ગુજરાત અપ્રેસર રહ્યું છે. ગુજરાતની પાવન ધરતીને ૧૧મી એશિયન અક્વાટિક્સ ચેમ્પિયનશિપ જેવી પ્રતિષ્ઠિત ટુર્નામેન્ટ માટે પસંદ કરી પેલાડીઓને આંતરરાષ્ટ્રીય મંચ પૂરું પાડવા મંત્રીશ્રીએ સ્વિમિંગ ફેડરેશન ઓફ ઈન્ડિયાનો આભાર વ્યક્ત કર્યો હતો.

અત્રે ઉલ્લેખનીય છે કે, ‘૧૧મી એશિયન અક્વાટિક્સ ચેમ્પિયનશિપ’ તા.૨૮ સપ્ટેમ્બરથી ૧૧ ઓક્ટોબર, ૨૦૨૫ સુધી

નવનિર્મિત વીર સારવરકર સ્પોર્ટ્સ કોમ્પ્લેક્સ, અમદાવાદ ખાતે યોજાવવા જઈ રહી છે જેમાં ૩૦થી વધુ દેશોના પેલાડીઓ ભાગ લેશે. આ ચેમ્પિયન શિપ ‘એશિયન ગેમ્સ ૨૦૨૬’ માટે ક્વોલિફાઈંગ ઇવેન્ટ તરીકે પણ સાબિત થશે.

આ પ્રસંગે, અર્જુન એવોર્ડ અને ડબલ ઓલિમ્પિયન ઓલિમ્પિયન સાજન પ્રકાશ, ડબલ ઓલિમ્પિયન શ્રીહરી નટરાજ, ૨૦૨૩ એશિયન ગેમ્સ સ્વિમર્સ કુશાગ્ર રાવત, અદ્વૈત પેજ અને પેરિસ ૨૦૨૪ ઓલિમ્પિક્સમાં ભારતના સૌથી સ્વીમર ધિનિધી દેસિધુ તેમજ સ્વિમિંગ ફેડરેશન ઓફ ઈન્ડિયાના સચિવ શ્રી મોનલ ચોકસી હાજર રહ્યા હતા.

ગાયને અડફેટમાં લેનાર કારચાલકનો ઘર સુધી પીછો કરી હુમલો કર્યો કારચાલકને પિતા પુત્રએ ઘર સુધી આવીને માર મારતા પોલીસ ફરિયાદ નોંધાઈ છે

(સંપૂર્ણ સમાચાર સેવા)વડોદરા, ન્યુ સમા રોડની શિવમ સોસાયટીમાં રહેતા સિનિયર સિટીઝન ગિરીશભાઈ મુલાણીએ પોલીસને કહ્યું છે કે, તા.૭ ની રાત્રે મારા ઘરની બહાર મારા પુત્ર સંદીપને તત્વર્થી ગોલાણી (પૂજ્ય પાર્ક સોસાયટી, શિવમ સોસાયટી ગાર્ડન પાસે,ન્યુ સમા રોડ) મારતો હતો.

જેથી હું બચાવવા માટે દોડી જતા મને પણ ગાળો દીધી હતી અને ધમકી આપી ઝપાઝપી કરી હતી. આ વખતે તત્વર્થના પિતા અલ્હશભાઈ પણ આવી ગયા હતા અને ધાક ધમકી આપી હતી. આ દરમિયાન મારો પુત્ર ધરની અંદર જતા રહેતા તત્વર્થે તેની પાછળ ધર સુધી ગયો હતો અને દરવાજાને લાત

મારી ગાળો દીધી હતી. બંને પિતા પુત્ર એ ઘર સળગાવી દઈશું અને ઘરના કાચ તોડી મારી નાખીશું તેવી ધમકી આપી હતી. ગીરીશભાઈએ કહ્યું છે કે, મારો પુત્ર કાર લઈને આવતો હતો ત્યારે શિવમ ગાર્ડન પાસે ગાય સાથે અકસ્માત થતા આ બનાવ બન્યો હતો.